

मा. मुख्यमंत्री, मा. उपमुख्यमंत्री, मा. मंत्री /
मा.राज्यमंत्री महोदय यांचे कार्यालय व
निवासस्थान येथे पुरविण्यात आलेली वृत्तपत्रे व
नियतकालिके यांची देयके प्रमाणित करणेबाबत.

महाराष्ट्र शासन
सामान्य प्रशासन विभाग
परिपत्रक क्रमांक - वृनिदे २०२५/प्र.क्र.१६३/मंआस्था-२/
मंत्रालय, मुंबई - ४०० ०३२.
दिनांक : २५ नोव्हेंबर, २०२५

शासन परिपत्रक :

सामान्य प्रशासन विभागाचे शा.प. क्रमांक एमइआयएन-१०८६/सीओएन-प्र.क्र.२८/२१-रोख, दि.२८/०२/१९८६ व दि.१७/११/१९८६ नुसार मा.मुख्यमंत्री, मा.उपमुख्यमंत्री, मा.मंत्री/ मा.राज्यमंत्री महोदय यांना मंत्रालयीन कार्यालय व निवासस्थान येथे कार्यालयांच्या मागणीप्रमाणे नियमित वृत्तपत्रे/नियतकालिके पुरविण्यात येतात. तसेच सदरच्या खर्चास मंजूरी देण्याचे पूर्ण अधिकार विभाग प्रमुखांना दिले आहेत. तसेच दि.२०/५/१९८८ च्या शासन निर्णयान्वये खर्चाच्या मर्यादा संबंधी आदेश रद्द करण्यात आले आहे. त्यास अनुसरून मा.मुख्यमंत्री, मा. उपमुख्यमंत्री, मा. मंत्री व मा.राज्यमंत्री महोदय यांचे कार्यालय व निवासस्थान येथे पुरविण्यात येणा-या वृत्तपत्रे व नियतकालिके यांची देयके प्रतिपूर्तीकरिता सादर केली जातात. सदर देयके संबंधित मा.मंत्री महोदयांचे खाजगी सचिव, स्वीय सहायक, विशेष कार्य अधिकारी अथवा जनसंपर्क अधिकारी यांचेद्वारे प्रमाणित केली जात असल्याचे निदर्शनास आले आहे. याबाबत एकसमानता दिसून येत नाही.

यापुढे प्रस्तुत कामकाजात एकसमानता आणण्याच्या दृष्टीने मा.मुख्यमंत्री व मा. उपमुख्यमंत्री यांचे कार्यालय व निवासस्थान येथे पुरविण्यात येणा-या वृत्तपत्रे व नियतकालिके यांची देयके मा.मुख्यमंत्री सचिवालय व मा.उपमुख्यमंत्री सचिवालय यांचे संबंधित उप सचिव (प्रशासन) यांनी प्रमाणित करावी. तसेच इतर मा.मंत्री व मा.राज्यमंत्री महोदय यांचे कार्यालय व निवासस्थान येथे पुरविण्यात येणा-या वृत्तपत्रे व नियतकालिके यांची देयके संबंधित मा.मंत्री / मा.राज्यमंत्री यांचे खाजगी सचिव यांनी प्रमाणित करावीत, अशा सूचना देण्यात येत आहेत.

सदर सूचनांचे काटेकोरपणे पालन करण्यात यावे. वरीलप्रमाणे प्रमाणित करून देयके प्राप्त न झाल्यास देयके अदा करण्यात येणार नाहीत, याबाबतची नोंद घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५११२५१६२८०६२९०७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दे.सां.भगुरे)
अवर सचिव, महाराष्ट्र शासन

प्रति,

१. मा.मुख्यमंत्र्यांचे अपर मुख्य सचिव/ प्रधान सचिव/सचिव, मुख्यमंत्री सचिवालय, मंत्रालय, मुंबई-३२
२. मा.उपमुख्यमंत्र्यांचे सचिव (नगरविकास, गृहनिर्माण व सार्वजनिक बांधकाम (सा.उ.)), उपमुख्यमंत्री कार्यालय, मंत्रालय, मुंबई-३२
३. मा.उपमुख्यमंत्र्यांचे सचिव (वित्त व नियोजन, राज्य उत्पादन शुल्क), उपमुख्यमंत्री कार्यालय, मंत्रालय, मुंबई-३२
४. सर्व मा.मंत्री / मा.राज्यमंत्री यांचे खाजगी सचिव, मंत्रालय, मुंबई-३२.
५. निवडनस्ती - मंआस्था-२